

ಮುಂದೂಡಿದ ಪ್ರಶ್ನೆ

ಪ್ರ. ಸಂ. 551 ಶ್ರೀ ಬಿ. ಹೆಚ್. ಯಂಕಾನಾಯಕ್ (ಹರಪನಹಳ್ಳಿ).—ಮಾನ್ಯ ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ಹರಪನಹಳ್ಳಿ ತಾಲ್ಲೂಕಿನ 1. ಬೇವಿನ ಹಳ್ಳಿ ದೊಡ್ಡ ತಾಂಡ 2. ಖಂಡಕೇರಿತಾಂಡ 3. ಚಿಕ್ಕ ಲಕ್ಷ್ಮೀಪುರ ತಾಂಡ 4. ಬನಾಪುರ 5. ಬೂದಿಹಾಳ 6. ಅರಸೀಕೆರೆ 7. ಹುಟ್ಟುಗೂಡು ಗಳಲ್ಲಿ ಕುಡಿಯುವ ನೀರಿನ ಅಭಾವವಿದ್ದು ಆ ಬಗ್ಗೆ ಸರಕಾರದವರು ಕೈಕೊಂಡಕ್ರಮಗಳೇನು? ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು):—

ಅ. ರಾಜ್ಯ ಸರ್ಕಾರದ ವಿವಿಧ ಯೋಜನೆಗಳಲ್ಲಿ ಕಂಡಿಕೆರೆ ತಾಂಡ, ಬೇವಿನಹಳ್ಳಿ, ದೊಡ್ಡ ತಾಂಡ, ಚಿಕ್ಕ ಲಕ್ಷ್ಮೀಪುರ ತಾಂಡ, ದಗ್ಗಿಬಸಾಪುರ, ಬೂದಿಹಾಳ ಮತ್ತು ಹುಟ್ಟುಗೂಡು ಗ್ರಾಮಗಳಿಗೆ ಈಗಾಗಲೇ ಕೊಳವೆ ಬಾವಿಯನ್ನು ಕೊರೆದು ಕೈಚಾಲಿತ ಪಂಪುಗಳನ್ನು ಅಳವಡಿಸಲಾಗಿದೆ.

2. ಅರಸೀಕೆರೆ ಗ್ರಾಮದಲ್ಲಿ ರಾಷ್ಟ್ರೀಯ ಗ್ರಾಮೀಣ ನೀರು ಸರಬರಾಜು ಯೋಜನೆಯನ್ನು ಕಾರ್ಯಗತಗೊಳಿಸಲಾಗಿದೆ, ಮತ್ತು ಸಮರ್ಪಕವಾಗಿ ಕೆಲಸ ಮಾಡುತ್ತಿದೆ.

3. ದಗ್ಗಿಬಸಾಪುರ ಹಳ್ಳಿಗೆ ಮಿನಿ ನೀರು ಸರಬರಾಜು ಯೋಜನೆಯನ್ನು ಕೈಗೊಳ್ಳಲಾಗಿದೆ ಹಾಗೂ ಅದರ ಕೆಲಸವು ನಡೆಯುತ್ತಲಿದೆ.

4. ಕಂಡಿಕೆರೆ ತಾಂಡ, ಬೇವಿನಹಳ್ಳಿ, ದೊಡ್ಡ ತಾಂಡ, ಚಿಕ್ಕ ಲಕ್ಷ್ಮೀಪುರ ತಾಂಡ, ಬೂದಿಹಾಳ ಮತ್ತು ಹುಟ್ಟುಗೂಡು ಹಳ್ಳಿಗಳಿಗೆ ಅಭಾವ ಪರಿಹಾರ ಯೋಜನೆಯ ಮೇರೆಗೆ ಮತ್ತಷ್ಟು ಕೊಳವೆ ಬಾವಿಗಳನ್ನು ಒದಗಿಸುವ ಪ್ರಸಾರವು ಸರಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಬಿ. ಹೆಚ್. ಯಂಕಾನಾಯಕ್.—ಮಾನ್ಯ ಅಧ್ಯಕ್ಷರೇ, ಕಂಡಿಕೆರೆ ತಾಂಡ, ಬೇವಿನ ಹಳ್ಳಿ, ದೊಡ್ಡ ತಾಂಡ, ಚಿಕ್ಕ ಲಕ್ಷ್ಮೀಪುರ ತಾಂಡ, ಬೂದಿಹಾಳಗಳಲ್ಲಿ ಕುಡಿಯುವ ನೀರಿನ ಅಭಾವವಿರುವುದರಿಂದ ದಯವಿಟ್ಟು ಮುಂದಿನ ವರ್ಷದಲ್ಲಿ ಕೊಳವೆ ಬಾವಿಗಳನ್ನು ತೋಡಿಸಿ ಕುಡಿಯುವ ನೀರಿಗೆ ಅನುಕೂಲ ಮಾಡಿಕೊಡುತ್ತಾರೆಯೇ ಎಂದು ಕೇಳುತ್ತೇನೆ.

ಶ್ರೀ ಅಬ್ದುಲ್ ನಜೀರ್ ಸಾಬ್.—6056 ಕೊಳವೆ ಬಾವಿಗಳನ್ನು ತೋಡಿಸಿ ಒಂದು ಮಿನಿ ವಾಟರ್ ಸಪ್ಲೈ ಸ್ಕೀಂ ಮಾಡಬೇಕೆಂದು ಯೋಜನೆಯನ್ನು ಹಾಕಿಕೊಂಡು ಎಲ್ಲ ಭಾಗದಲ್ಲಿಯೂ ಬಾವಿಗಳನ್ನು ತೋಡಿಸಿರುತ್ತೇವೆ. ವಿದ್ಯುಚ್ಛಕ್ತಿಯ ಕೊರತೆಯಿಂದಾಗಿ ವಿದ್ಯುಚ್ಛಕ್ತಿಯನ್ನು ಅಳವಡಿಸುವ ಕಾರ್ಯಕ್ರಮವನ್ನು ತೆಗೆದುಕೊಂಡಿಲ್ಲ. ವಿದ್ಯುಚ್ಛಕ್ತಿ ಸಿಕ್ರೆಡ್ ತಕ್ಷಣ ಮುಗಿಸಿಕೊಡುತ್ತೇವೆ. ಲಕ್ಷ್ಮೀಪುರ ತಾಂಡಕ್ಕೆ ಎರಡು ಕೊಳವೆ ಬಾವಿಗಳನ್ನು ತೋಡಿಸಿರುತ್ತೇವೆ. ವಿದ್ಯುಚ್ಛಕ್ತಿ ಇಲ್ಲದ ಕಾರಣ ಅಷ್ಟಕ್ಕೆ ನಿಲ್ಲಿಸಿರುತ್ತೇವೆ. ವಿದ್ಯುಚ್ಛಕ್ತಿಯು ದೊರೆತ ತಕ್ಷಣ ಮುಗಿಸಿಕೊಡುತ್ತೇವೆ.

ಶ್ರೀ ಬಿ. ಹೆಚ್. ಯಂಕಾನಾಯಕ್.—ಬೇವಿನಹಳ್ಳಿ ನಮ್ಮ ಡಿಸ್ಟ್ರಿಕ್ಟ್‌ನಲ್ಲಿ ಬಹಳ ಹಿಂದುಳಿದ ಪ್ರದೇಶವಾಗಿರುತ್ತದೆ. ಈ ಒಂದು ಹಳ್ಳಿಯಲ್ಲಿ ಕುಡಿಯುವ ನೀರಿಗಾಗಿ ಜನರು ಬಹಳ ಕಷ್ಟಪಡುತ್ತಿರುತ್ತಾರೆ. ಆದ್ದರಿಂದ ಕುಡಿಯುವ ನೀರಿನ ವ್ಯವಸ್ಥೆಯನ್ನು ಮಾಡುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಅಬ್ದುಲ್ ನಜೀರ್ ಸಾಬ್.—450 ಜನಸಂಖ್ಯೆ ಇರತಕ್ಕಂಥ ಊರುಗಳಿಗೂ ಬೋರ್‌ವೆಲ್‌ಗಳನ್ನು ಕೊಟ್ಟಿರುತ್ತೇವೆ. ಎರಡು ಸಾವಿರ ಜನಸಂಖ್ಯೆಗೆ ಕಡಿಮೆ ಇರಕೂಡದು. ಅದರ ಮೇಲೆ ಇದ್ದರೆ ಒಂದು ಮಿನಿ ವಾಟರ್ ಸಪ್ಲೈ ಸ್ಕೀಂ ಎಂದು ಮಾಡಿ ಬಾವಿಗಳನ್ನು ತೆಗೆಸಿರುತ್ತೇವೆ. ವಿದ್ಯುಚ್ಛಕ್ತಿಯ ಕೊರತೆಯಿಂದಾಗಿ ನೀರಿನ ಸರಬರಾಜು ಮಾಡಲಿಕ್ಕೆ ಆಗುತ್ತಿಲ್ಲ. ವಿದ್ಯುಚ್ಛಕ್ತಿಯು ಬಂದ ತಕ್ಷಣವೇ ಎರಡು ನಾಳಗಳನ್ನು ಅಳವಡಿಸಿ ನೀರನ್ನು ಸರಬರಾಜು ಮಾಡತಕ್ಕಂಥ ಕ್ರಮವನ್ನು ತೆಗೆದುಕೊಳ್ಳುತ್ತೇನೆಂದು ಹೇಳುತ್ತೇನೆ.

ಶ್ರೀ ಬಿ. ಹೆಚ್. ಯಂಕಾನಾಯಕ್.—ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಶಾಸಕರನ್ನು ಕರೆಸಿ ಮಾತನಾಡುತ್ತೇನೆಂದು ಹೇಳಿದ್ದರು. ಯಾವಾಗ ಕರೆಸುತ್ತಾರೆಂಬುದನ್ನು ದಯವಿಟ್ಟು ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಅಬ್ದುಲ್ ನಜೀರ್ ಸಾಬ್.—ಈ ಅಧಿವೇಶನವು ಮುಗಿಯುವುದಕ್ಕೆ ಮುಂಚಿತವಾಗಿಯೇ ಕರೆಸುತ್ತೇನೆಂದು ಹೇಳಿದ್ದೇನೆ.

ಪ್ರ. ಸಂ. 202 ಶ್ರೀ ಜ್ಞಾನದೇವ ದೊಡ್ಡ ಮೇಟಿ (ರೋಣ್).—ಮಾನ್ಯ ಗ್ರಾಮೀಣಾಭಿವೃದ್ಧಿ ಸಚಿವರು ಈ ಕೆಳಗಿನ ವಿಷಯಗಳಿಗೆ ಉತ್ತರಿಸುವರೆ :-

- ಅ. ರಾಜ್ಯದಲ್ಲಿ ಲೆಕ್ಕ ತಪಾಸಣೆಯಾಗದೆ ಉಳಿದಿರುವ ಗ್ರಾಮ ಪಂಚಾಯ್ತಿಗಳೆಷ್ಟು ಹಾಗೂ ಎಷ್ಟು ವರ್ಷಗಳಿಂದ ಲೆಕ್ಕ ತಪಾಸಣೆಯಾಗಿಲ್ಲ ;
- ಆ. ಲೆಕ್ಕ ತಪಾಸಣೆಯಾಗದೆ ಗ್ರಾಮ ಪಂಚಾಯ್ತಿಗಳು ತುರ್ತು ತಪಾಸಣೆ ಮಾಡಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು ಮತ್ತು ಯಾವಾಗ ತಪಾಸಣೆ ಮಾಡಲಾಗುವುದು ;
- ಇ. ಅವ್ಯವಹಾರದ ಪ್ರಕರಣಗಳೇನಾದರೂ ಈಗ ಲೆಕ್ಕ ತಪಾಸಣೆಗೊಳಪಟ್ಟಿರುವ ಗ್ರಾಮ ಪಂಚಾಯ್ತಿಗಳಲ್ಲಿ ಬೆಳಕಿಗೆ ಬಂದಿವೆಯೆ ; ಹಾಗಿದ್ದಲ್ಲಿ ಈ ಪ್ರಕರಣಗಳ ಬಗ್ಗೆ ಸರ್ಕಾರ ಕೈಗೊಂಡ ಹಾಗೂ ಕೈಗೊಳ್ಳಲಿರುವ ಕ್ರಮಗಳೇನು ?
- ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು):—
- ಅ. ತಪಾಸಣೆ ಆಗದೇ ಉಳಿದಿರುವ ಪಂಚಾಯ್ತಿಗಳು ಒಟ್ಟು 5339 ಇವೆ. ವಿವರಣೆಗಳನ್ನು ಅನುಬಂಧ-1ರಲ್ಲಿ ನೀಡಲಾಗಿದೆ.
- ಆ. ಸೂಕ್ತ ಕ್ರಮ ಕೈಗೊಂಡು ಜಾಗೃತೆಯಾಗಿ ತಪಾಸಣೆ ಮಾಡಿಸಲಾಗುವುದು.
- ಇ. ಹೌದು—ಅಂತಹ ಪ್ರಕರಣಗಳಲ್ಲಿ ಶೀಘ್ರವೇ ತನಿಖೆ ನಡೆಸಿ, ದುರುಪಯೋಗ ಪಡಿಸಿದವರಿಂದ ಹಣವನ್ನು ವಾಪಸ್ ಪಡೆಯಲಾಗುತ್ತದೆ.

ಅನುಬಂಧ-1
ಜಿಲ್ಲಾ ಪಾಠ ಶಿಕ್ಷಣಾಲಯದ ಉಳಿದಿರುವ ಪಂಚಾಯತ್‌ಗಳ ವಿವರಗಳು

ಕ್ರಮ ಸಂಖ್ಯೆ	ಜಿಲ್ಲೆಗಳು	ಒಟ್ಟು ಪಂಚಾಯತ್‌ಗಳು		ಶಿಕ್ಷಣಾಲಯದ ಉಳಿದಿರುವ ಪಂಚಾಯತ್‌ಗಳು		ಶಿಕ್ಷಣಾಲಯದ ಉಳಿದಿರುವ ಪಂಚಾಯತ್‌ಗಳು		ಶಿಕ್ಷಣಾಲಯದ ಉಳಿದಿರುವ ಪಂಚಾಯತ್‌ಗಳು		ಶಿಕ್ಷಣಾಲಯದ ಉಳಿದಿರುವ ಪಂಚಾಯತ್‌ಗಳು		11 ವರ್ಷಕ್ಕೆ ಮೇಲ್ಪಟ್ಟು
		1	2	3	4	5	6	7	8	9	10	
1												
	ಜಿಲ್ಲೆಗಳು	520	35	555	50	505	41	369	78			17
2.	ಬಿಜಾಪುರ ಜಿಲ್ಲೆ	577	11	588	13	575	89	327	155			4
3.	ಧಾರವಾಡ	593	27	620	44	576	118	320	129			9
4.	ಉತ್ತರ ಕನ್ನಡ	222	1	223	21	202	—	173	29			—
		1912	74	1986	128	1858	248	1189	391			30

ಮೈಸೂರು ವಿಭಾಗ

1.	ಚಿಕ್ಕಮಗಳೂರು	259	—	259	212	47	30	14	—			3
2.	ಮಂಡ್ಯ	406	4	410	38	372	12	360	—			—
3.	ದಕ್ಷಿಣ ಕನ್ನಡ	429	7	436	51	385	60	323	2			—
4.	ಮೈಸೂರು	635	4	639	5	594	60	533	1			—
5.	ಹಾಸನ	402	—	402	31	371	29	321	21			—
6.	ಕೊಡಗು	215	1	216	118	98	—	98	—			—
		2346	16	2362	495	1867	191	1649	24			3

1	2	3	4	5	6	7	8	9	10	11
ಗುಲ್ಬರ್ಗ ಡಿವಿಜನ್										
1. ಗುಲ್ಬರ್ಗ	522	5	527	216	311	107	63	102	39	
2. ಬೀದರ್	593	1	294	299	—	—	—	—	—	
3. ರಾಯಚೂರು	397	14	411	29	382	110	210	62	—	
4. ಬಳ್ಳಾರಿ	271	5	276	261	15	—	—	15	—	
	1483	25	1505	800	708	217	273	179	39	
ಬೆಂಗಳೂರು ವಿಭಾಗ										
1. ಬೆಂಗಳೂರು	609	3	612	458	154	49	103	2	—	
2. ತುಮಕೂರು	556	4	569	544	16	—	16	—	—	
3. ಚಿತ್ರದುರ್ಗ	447	1	448	51	397	—	373	24	—	
4. ಶಿವಮೊಗ್ಗ	428	2	430	388	42	—	31	11	—	
5. ಕೋಲಾರ	511	—	511	214	297	47	207	33	10	
	2551	10	2561	1655	906	96	730	70	10	
ಗ್ರಾಂಡ್ ಟೋಟಲ್ :										
	8292	125	8417	3078	5339	752	3841	664	82	

ಶ್ರೀ ಜ್ಞಾನದೇವ ದೊಡ್ಡಮೇಟೆ — ಜಾಗೃತೆಯಾಗಿ ತಪಾಸಣೆ ಮಾಡುವುದಕ್ಕೆ ಸಿಬ್ಬಂದಿ ಕೊರತೆ ಏನಾದರೂ ಇದೆಯೇ ? ಮತ್ತು ಹಣ ದುರುಪಯೋಗ ಪಡಿಸಿಕೊಂಡವರಿಂದ ಹಣ ವಾಪಸ್ ಪಡೆದು ಕೊಂಡ ಉದಾಹರಣೆಗಳು ಏನಾದರೂ ಇದೆಯೇ ?

ಶ್ರೀ ಅಬ್ದುಲ್ ನಜೀರ್ ಸಾಬ್ — ಈ ತಪಾಸಣೆಯನ್ನು ಸ್ಟೇಟ್ ಅಕೌಂಟ್ಸ್ ಡಿಪಾರ್ಟ್‌ಮೆಂಟ್ ನವರು ಮಾಡಿಸಬೇಕು. ನಾವು ಈ ಬಗ್ಗೆ ಅವರ ಜೊತೆ ಪತ್ರ ವ್ಯವಹಾರ ಮಾಡುತ್ತಿದ್ದೇವೆ. ಅವರು ಈ ಕೆಲಸ ಮಾಡಿಸಲು ಸಿಬ್ಬಂದಿ ಕೊರತೆ ಇದೆ, ಆದ್ದರಿಂದ ಜಾಗೃತೆ ಮುಗಿಸಲು ಸಾಧ್ಯವಿಲ್ಲವೆಂದು ಉತ್ತರ ಕೊಟ್ಟಿದ್ದಾರೆ. ಈಗ ಎಲ್ಲೆಲ್ಲಿ ಆಡಿಟ್ ಆಗಿದೆ, ಅಂತಹ ಕಡೆಗಳಲ್ಲಿ ಹಣದ ದುರುಪಯೋಗ ಏನಾದರೂ ಆಗಿದ್ದರೆ, ಸಂಬಂಧಪಟ್ಟವರಿಂದ ಹಣ ವಾಪಸ್ ಪಡೆದಂಥ ಉದಾಹರಣೆಗಳಿವೆ. ಆದರೆ ಈಗ ನನ್ನ ಹತ್ತಿರ ಆ ವಿವರಗಳಿಲ್ಲ.

ತಡೆಹಿಡಿಯಲಾದ ಪ್ರಶ್ನೆ 368

ವಿಷಯ :- ಮುಂಡರಗಿ, ಗದಗ ತಾಲ್ಲೂಕಿನಲ್ಲಿ ಕುಡಿಯುವ ನೀರಿನ ಕೊರತೆ ಬಗ್ಗೆ

ಪ್ರ. ಸಂಖ್ಯೆ 368 ಶ್ರೀ ಕೆ. ಹೆಚ್. ಕುರುಡಗಿ (ಮುಂಡರಗಿ).—ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ಮುಂಡರಗಿ ಹಾಗೂ ಗದಗ ತಾಲ್ಲೂಕು ಗಳಲ್ಲಿ ಕುಡಿಯುವ ನೀರಿನ ಕೊರತೆ ಇರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ; ಹಾಗಿದ್ದಲ್ಲಿ ಆ ಬಗ್ಗೆ ಯಾವ ಕ್ರಮ ತೆಗೆದುಕೊಳ್ಳಲಾಗಿದೆ ;

ಆ. ಮುಂಡರಗಿ ಹಾಗೂ ಗದಗ ತಾಲ್ಲೂಕು ಗಳಲ್ಲಿ ಕುಡಿಯುವ ನೀರು ಸರಬರಾಜು ಯೋಜನೆಗಳು ಮಂಜೂರಾಗಿದ್ದಕ್ಕೆ ಅವುಗಳಿಗೆ ಹಣವನ್ನು ಒದಗಿಸದಿಲ್ಲದಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ;

ಇ. ಹಾಗಿದ್ದಲ್ಲಿ ಸದರಿ ಯೋಜನೆಗಳನ್ನು ಸರಕಾರದವರು ಈ ಕೂಡಲೇ ತೆಗೆದು ಕೊಂಡು ಹಣ ಮಂಜೂರು ಮಾಡಿ, ಕೆಲಸವನ್ನು ಪೂರ್ತಿಗೊಳಿಸುವರೆ ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯಿತ್ ರಾಜ್ ಮಂತ್ರಿಗಳು) :-

ಅ. ಮುಂಡರಗಿ ಹಾಗೂ ಗದಗ ತಾಲ್ಲೂಕುಗಳ ಕೆಲವು ಗ್ರಾಮಗಳಲ್ಲಿ ಕುಡಿಯುವ ನೀರಿನ ಕೊರತೆ ಯಿರುವುದು ಸರಕಾರದ ಗಮನಕ್ಕೆ ಬಂದಿದೆ. ಇಂತಹ ಗ್ರಾಮಗಳಿಗೆ ಕೊಳವೆ ಬಾವಿಗಳನ್ನು ಒದಗಿಸಲು, ಮತ್ತು ವಾಹನಗಳಿಂದ ನೀರು ಪೂರೈಸದ ಕಾರ್ಯಕ್ರಮ ಕೈಗೊಳ್ಳಲಾಗಿದೆ, ಹಾಗೂ ಹೆಚ್ಚಿನ ಕೊಳವೆ ಬಾವಿಗಳನ್ನು ಅಭಾವ ಪರಿಹಾರ ಯೋಜನೆಯ ಅನ್ವಯದಲ್ಲಿ ಒದಗಿಸುವ ಪ್ರಸ್ತಾಪ ಸರಕಾರದ ಪರಿಶೀಲನೆಯಲ್ಲಿದೆ.

ಆ. ಇದು ಸರಿಯಲ್ಲ, ಯಾಕೆಂದರೆ, 1983-84ರ ಸಾಲಿನಲ್ಲಿ ಪೂರ್ಣಗೊಳಿಸಲು ಗುರಿಹೊಂದಿರುವ ಎಲ್ಲಾ ಯೋಜನೆಗಳಿಗೆ ಸರಕಾರವು ಸಾಕಷ್ಟು ಹಣವನ್ನು ಒದಗಿಸಿದೆ.

ಇ. ಪ್ರಸಕ್ತ ಸಾಲಿನಲ್ಲಿ ಪೂರ್ಣಗೊಳಿಸಲು ಗುರಿಹೊಂದಿರುವ ಎಲ್ಲಾ ಯೋಜನೆಗಳ ಕಾರ್ಯವನ್ನು 31-3-84ರ ಒಳಗೆ ಪೂರ್ಣಗೊಳಿಸಲಾಗುವುದು.

ಶ್ರೀ ಕೆ. ಎಚ್. ಕುರುಡಗಿ.—ನನ್ನ (ಆ) ಪ್ರಶ್ನೆಗೆ ಉತ್ತರವಾಗಿ 'ಇದು ಸರಿಯಲ್ಲ' ಎಂದು ಹೇಳಿದ್ದಾರೆ. ಆದರೆ 1976ನೇ ಇಸವಿಯಲ್ಲಿ ಪ್ರಾರಂಭವಾದಂಥ ಕೆಲಸಗಳು ಇನ್ನೂ ಪೂರ್ತಿಯಾಗಿಲ್ಲ. 9 ಹಳ್ಳಿಗಳಲ್ಲಿ ನೀರಿನ ಕೊರತೆ ಇದೆ. ಕೆಲಸ ಮಂಜೂರಾಗಿದ್ದರೂ ಸಹ ಹಣ ಒದಗಿಸದಿರುವ ಕಾರಣ ಏನು ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಸವಳು ಮತ್ತು ಲವಣಮಿಶ್ರಿತವಾದಂಥ ನೀರು ಇರುವಂಥ 35 ಹಳ್ಳಿಗಳನ್ನು ಗುರುತು ಮಾಡಲಾಗಿದ್ದು, ಇವುಗಳಲ್ಲಿ 9 ಹಳ್ಳಿಗಳಿಗೆ ಕುಡಿಯುವ ನೀರನ್ನು ಒದಗಿಸಬೇಕೆಂಬ ಗುರಿಯನ್ನು ನಾವು ಇಟ್ಟುಕೊಂಡಿದ್ದೆವು. ಈಗ 7 ಹಳ್ಳಿಗಳಿಗೆ ನೀರನ್ನು ಕೊಡಲಾಗಿದೆ